

# જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 48 \* Date: 07.12.2024, Saturday \* Page :04 \* Rs. 1.00/- \* Annual Rs. 351/-

## ખેડૂતોએ કેન્દ્ર સરકારને આપ્યું ૪૮ કલાકનું અલ્ટિમેટમ



પંજાબ અને હરિયાણાની શંભુ બોર્ડર પર ઊભા ખેડૂતો હવે રવિવારે દિલ્હી ક્યુનો પ્રયાસ કરશે. આ એલાન ખેડૂત નેતા સરવન સિંહ પંદેરે કર્યું છે. તેઓએ કહ્યું કે, પહેલાં કેન્દ્ર અને રાજ્ય હરિયાણા પોલીસ સાથે અથડામણ બાદ દ્વંદ્વ અને જીદ્દ

મંત્રી કહેતા હતાં કે, ખેડૂત ટ્રેક્ટર પર આવે છે, પરંતુ હવે તો અમે પગપાળા આવી રહ્યા છીએ. જે પ્રકારે અમારી પર હુમલો કરવામાં આવી રહ્યો છે, તે અમારી નૈતિક જીત છે. અમે વડાપ્રધાન મોદીને પૂછવા ઈચ્છીએ છીએ કે, અમારી સાથે દુશ્મન જેવો વ્યવહાર કેમ કરવામાં આવી રહ્યો છે? અમે વાતચીત માટે તૈયાર છીએ, પહેલાં પણ તૈયાર હતાં, અમે કેન્દ્રના કૃષિ મંત્રી સાથે વાતચીત કરવા ઈચ્છીએ છીએ. હવે શનિવારે ખેડૂતોનું સમૂહ આગળ નહીં વધે, હવે રવિવારે ક્યુ કરીશું.

ની પ્રેસ કોન્ફરન્સ થઈ. આ દરમિયાન સરવન સિંહ પંદેરે કહ્યું કે, પોલીસ સાથે અથડામણમાં ૮ લોકો ઈજાગ્રસ્ત થયાં છે અને બે લોકો ગંભીર રીતે ઈજાગ્રસ્ત થયાં છે. ભારત સરકારે અમને રોકવા માટે બળ પ્રયોગ કર્યો, અમે નિ:શસ્ત્ર હતાં. અમે શિસ્તબદ્ધ ૧૦૧ લોકોનું પોતાનું પ્રતિનિધિમંડળ મોકલ્યું હતું. અમને જાણ હતી કે, અમે બેરિકેડિંગ અને વ્યવસ્થાઓને પાર નહીં કરી શકીએ. તેમ છતાં અમે અમારી માર્ચ શરૂ કરી. અમે વડાપ્રધાન મોદીને પૂછવા ઈચ્છીએ છીએ કે, અમારી સાથે દુશ્મન જેવો વ્યવહાર કેમ કરવામાં આવી રહ્યો છે? ખેડૂત નેતાએ કહ્યું કે, જ્યારે ભારતીય, વિદેશી તાકતોથી અનાજ માટે ભીખ માગતા હતાં, ત્યારે અમે સખત મહેનત કરી અને ભારતને અનાજ લાયક બનાવ્યું. આ અમારી નૈતિક જીત છે. અમે


વાતચીતથી ભાગનાર લોકોમાંથી નથી. અમે રવિવારે ૧૨ વાગ્યાની આસપાસ અમારી માર્ચ શરૂ કરીશું. અમે માર્ચને આજ અને આવતીકાલ માટે ટાળી દીધી છે, કારણ કે, અમારી સાથે વાતચીત માટે સંપર્ક કરવામાં આવે. શંભુ ધરણા સ્થળથી ૧૦૧ ખેડૂતોના સમૂહે દિલ્હી ક્યુનો પ્રયાસ કર્યો, પરંતુ શંભુ બોર્ડર પર પોલીસે મલ્ટીલેયર બેરિકેડ્સ લગાવ્યા હતાં, અહીં પહોંચેલા પ્રદર્શકારી ખેડૂતોને વેરવિખેર કરવા માટે પોલીસે ટિયર ગેસ છોડવામાં આવ્યાં. પ્રદર્શનકારીઓએ દાવો કર્યો કે, ૮ ખેડૂતો તેમાં ઈજાગ્રસ્ત થઈ ગયાં અને તેમને એમ્બ્યુલન્સમાં હોસ્પિટલ લઈ જવામાં આવ્યાં. હરિયાણા પોલીસ અધિકારીએ ભારતીય નાગરિક સુરક્ષા સંહિતાની કલમ ૧૬૩ હેઠળ લગાવવામાં આવેલા પ્રતિબંધનો ઉલ્લેખ કરતાં કહ્યું કે, પ્રદર્શનકારી ખેડૂતોને આગળ ન વધવા કહી રહ્યા હતાં

### લોકો ભલે કમોતે મરે, સરકારને કોઈ જ વાંધો નથી, હિટ એન્ડ રનની ઘટનામાં મહિલા પોલીસકર્મીનું મોત

અમદાવાદ શહેરમાં સતત વધી રહેલા અકસ્માતોએ શહેરીજનોની ચિંતામાં વધારો કર્યો છે. ઓવરસ્પીડના દિવાના બેફામ ડ્રાઈવિંગ કરી અકસ્માત સર્જીને હાહાકાર મચાવી રહ્યા છે. પોલીસ તંત્ર નાઈટ કોમ્બિંગના નામે નાટકો કરી રહી છે. તો બીજી તરફ અમદાવાદમાં ધોળા દિવસે હિટ એન્ડ રનની ઘટનાઓ સામે આવી રહી છે. ત્યારે આજે સવારે (શુક્રવારે) પોલીસ બેઠામાં ફરજ બજાવતાં શારદાબેન ડાભી ડ્યુટી બજાવીને પોતાની એકિટવા પર પરત ફરી રહ્યા ત્યારે એક કારચાલકે રિવરફ્રન્ટ રોડ પર ટક્કર મારતાં તેમનું નિધન થયું છે. અકસ્માતની જાણ થતાં પોલીસે ઘટનાસ્થળે પહોંચી વધુ તપાસ હાથ ધરી છે. પ્રાપ્ત માહિતી અનુસાર અમદાવાદ શહેરના રિવરફ્રન્ટ ડેવલપમેન્ટ ડાભી નરેન્દ્ર મોદી સ્ટેડિયમ ખાતે કાર્યક્રમમાં ફરજ બજાવી પોતાની એકિટવા પર ઘરે પરત ફરી રહ્યા હતા. ત્યારે અજાણ્યા કાર ચાલકે તેમની એકિટવાને ટક્કર મારી અકસ્માત સર્જી હતો.

## બાંગ્લાદેશની આડોડાઈ! ભારત સાથેની ખેંચતાણ વચ્ચે બે રાજદ્વારીઓને પાછા બોલાવતાં વિવાદ

બાંગ્લાદેશમાં શેખ હસીનાની સરકારનો સત્તાપલટો થયા બાદ મોહમ્મદ યુનુસના નેતૃત્વવાળી વચગાળાની સરકારના ભારત સાથેના સંબંધોમાં સતત વણસી રહ્યા છે. તેનું મુખ્ય કારણ બાંગ્લાદેશમાં હિંદુઓ પર થતા અત્યાચાર છે. બાંગ્લાદેશની સરકાર હિંદુઓ અને અલ્પસંખ્યકોનું રક્ષણ કરવાનો ઢોંગ કરી રહી છે. ત્યારે હવે બાંગ્લાદેશની યુનુસ સરકારે ભારતમાંથી તેના બે રાજદ્વારીઓને પાછા બોલાવી લીધા છે. એક અહેવાલ અનુસાર, બાંગ્લાદેશ કોલકાતામાં તેના ડેપ્યુટી હાઈકમિશ્નર શિકદાર મોહમ્મદ અફઝલ રહેમાન અને અગરતલામાં આસિસ્ટન્ટ હાઈકમિશ્નર આરિફ મોહમ્મદને પાછા બોલાવ્યા છે. અહીં તમને



જણાવી દઈએ કે બાંગ્લાદેશમાં હિંદુઓ પર અત્યાચાર અને ઈસ્કોનના પૂજારી સ્વામી ચિન્મય દાસની ધરપકડ બાદ ભારતના લોકોમાં પણ ગુસ્સો છે. તાજેતરમાં ત્રિપુરાની રાજધાની અગરતલામાં બાંગ્લાદેશના રાજદ્વારી મિશનમાં તોડફોડની ઘટના બની હતી. આ પછી સરકારે કેટલાક પોલીસ અધિકારીઓ સામે કાર્યવાહી પણ કરી હતી. ત્યાં સાત લોકોની અટકાયત કરવામાં આવી હતી. આ પછી બાંગ્લાદેશે વિરોધ કર્યો અને અગરતલામાં કાઉન્સિલર સેવા બંધ કરવાની જાહેરાત કરી. હવે તેણે પોતાના રાજદ્વારીને પણ ઢાકા પાછા બોલાવ્યા છે. અહીં તમને જણાવી દઈએ કે પશ્ચિમ બંગાળ અને ત્રિપુરા બંનેની

બાંગ્લાદેશ સાથે સરહદો જોડાયેલી છે. અહેવાલો અનુસાર બાંગ્લાદેશ સરકારે કહ્યું છે કે તેના બે રાજદ્વારીઓ આગળના નિર્દેશો સુધી ઢાકામાં રહીને કામ કરશે. બાંગ્લાદેશ નેશનાલિસ્ટ પાર્ટી(બી)ના ઘણાં નેતાઓ ભારત વિરુદ્ધ ગેર ઓકી રહ્યા છે. હાલમાં જ પાર્ટીના નેતા રુહુલ કબીર રિઝવીએ પોતાની પત્નીની ભારતીય સાડી સળગાવીને વિરોધ કર્યો હતો. આ ઉપરાંત તેમણે ભારતીય ઉત્પાદનોનો બહિષ્કાર કરવાની પણ અપીલ કરી હતી. ત્રિપુરામાં સ્થાનિક લોકોના ગુસ્સાને કારણે કથિત રીતે બાંગ્લાદેશી ધ્વજનું અપમાન કરવામાં આવ્યું હતું. આ પછી ભારતે જવાબદાર લોકો સામે કડક કાર્યવાહી કરી હતી.

## લગ્નની સિઝનમાં ચોર ટોળકી સક્રિય: ગોંગનો એક સભ્ય પકડાતા ત્રણ જિલ્લાની ચોરીનો ભેદ ઉકેલાયો

ચોમાસાની ઋતુમાં ઠંડી અને લગ્નની સિઝનનો ફાયદો ઉઠાવીને ગુજરાતમાં ચોરોની ટોળકીઓ સક્રિય થઈ છે. જેમાં લગ્ન પ્રસંગ દરમિયાન અમરેલી, જૂનાગઢ અને આણંદ જિલ્લામાં સાથે ઝડપી પાડ્યો. ચોરી કરતી ચોરીના બનાવી વધી રહ્યા છે,

ત્યારે અમરેલી પોલીસ એક્શનમાં આવી છે. અમરેલી પોલીસે લગ્ન પ્રસંગમાં સોનાના દાગીનાની ચોરી કરતી ગોંગના મુખ્ય સુત્રધારને ૧૪ લાખના મુદ્દામાલ સાથે ઝડપી પાડ્યો. ચોરી કરતી ગોંગના શખસની એલસીબી

પોલીસે વધુ પૂછપરછ કરતાં અમરેલી, જૂનાગઢ અને આણંદ ત્રણેય જિલ્લામાં ચોરીના બનાવનો ભેદ ઉકેલાયો હતો. અમરેલીના ભોજલપરા વિસ્તારમાં રહેતા રાજેશભાઈ હરિભાઈ રેણુકા (ઉ.વ. ૫૫) ગત ૨૫ નવેમ્બરના રોજ ગણેશ પાર્ટી પ્લોટમાં દીકરીના લગ્ન પ્રસંગ હતો. જેમાં માતાએ પોતાની દીકરીના કન્યાદાન માટે સોનાનો સેટ, બુટ્ટી અને આશરે ત્રણ તોલાનો ચેઈન સહિતના કુલ ૨.૬૩ લાખ રૂપિયા કિંમતના ઘરેણા એક થેલામાં રાખ્યાં હતા. આ દરમિયાન અજાણ્યો શખસ આવીને ઘરેણા ભરેલો થેલો ચોરીને ભાગી ગયો હતો. ઘરેણા ચોરી થયાની પરિવારને જાણ થતાં સમગ્ર મામલે અમરેલી તાલુકા પોલીસ સ્ટેશનમાં ફરિયાદ નોંધાવી હતી.

### દેવભૂમિ દ્વારકામાં માછીમાર સમાજના બે જૂથ વચ્ચે અથડામણ

દેવભૂમિ દ્વારકા નજીક રૂપેણ બંદર ઉપર માછીમારી સમાજના બે જૂથ વચ્ચે બોટ પાર્ટિંગ મુદ્દે નજીવી બાબતે તુ...તુ...મે...મે...થી બિચકેલો મામલો મારા મારી સુધી પહોંચી જતાં બંને જૂથના કેટલાક વ્યક્તિઓને લોહીયાળ ઈજાઓ પહોંચતા દ્વારકા સિવિલ હોસ્પિટલમાં સારવાર અર્થે ખસેડવામાં આવ્યા હતા. દ્વારકાના રૂપેણ બંદર ઉપર બે જૂથ વચ્ચે થયેલા અથડામણની જાણ દ્વારકા પોલીસને થતાં તાત્કાલિક બંદર અને સિવિલ હોસ્પિટલ કેમ્પસ ખાતે દોડી જઈ મામલો થાળે પાળી બંદર વિસ્તારમાં શાંતિ અને સલામતી બની રહે તેને લઈને સ્થાનિક પોલીસ દ્વારા યુસ્ત બંદોબસ્ત ગોઠવી દેવામાં આવ્યો છે.

**જન - જનનું રાખો ધ્યાન, ટીબી મુક્ત ભારત અભિયાન**

ગુજરાત રાજ્યના આરોગ્ય વિભાગના  
**"રાષ્ટ્રીય ક્ષય નિર્મૂલન કાર્યક્રમ"** અંતર્ગત  
**"૧૦૦ દિવસની સઘન ટીબી નિર્મૂલન મુંબેશ"**

**ટીબી** હોવાનું અનુમાન ક્યારે કરશો?

બે અઠવાડિયા કે વધુ સમયથી સૂકી ખાંસી હોવી

- છાતીનો દુ:ખાવો
- ઘણી વખત ગળામાં લોહી આવવું
- સાંજના સમયે શરીરનું તાપમાન વધવું
- સાંજના સમયે પરસેવો થવો
- વજન ઘટવું
- ભૂખ ન લાગવી

ટીબીનું તરત નિદાન કરાવો

પોષ્ટિક આહાર લો

સમયસર સંપૂર્ણ સારવાર કરાવો

સમુદાયમાં જેને ટીબી થવાની વધારે સંભાવનાઓ છે એની દેખભાળ રાખો

ટીબી નિદાન થાય તો ભારત સરકારથી તરફથી દરેક ટીબીના દર્દીને મહિને રૂપિયા ૫૦૦ દવા ચાલુ રહે ત્યાં સુધી પોષણ સહાય માટે દર્દીના બેંક ખાતામાં જમા કરવામાં આવે છે.

☎ નિ:ક્ષય સંપર્ક આપની મદદ માટે : ૧૮૦૦-૧૧-૬૬૬૬ (ટોલ ફ્રી)

**આરોગ્ય અને પરિવાર કલ્યાણ વિભાગ, ગુજરાત રાજ્ય**







દેશના યશસ્વી વડાપ્રધાનશ્રી નરેન્દ્રભાઈ મોદી સાહેબની પ્રેરક ઉપસ્થિતિમાં કેન્દ્રીય મંત્રી અને ગુજરાત પ્રદેશ ભાજપ અધ્યક્ષ શ્રી સી.આર. પાટીલ સાહેબ દ્વારા તેમના દિલ્લી સ્થિત નિવાસસ્થાને સ્નેહમિલન સમારોહનું આયોજન કરવામાં આવેલ. જેમાં ગાંધીનગર મહાનગરપાલિકાના મેયરશ્રી મીરાબેન પટેલ ઉપસ્થિત રહ્યા હતા. આ સમારોહમાં કેન્દ્રીય ગૃહ અને સહકાર મંત્રી શ્રી અમિતભાઈ શાહ સાહેબ, ભાજપ રાષ્ટ્રીય અધ્યક્ષ અને કેન્દ્રીય મંત્રી શ્રી જે.પી.નંદા સાહેબ, મુખ્યમંત્રી શ્રી ભૂપેન્દ્રભાઈ પટેલ સાહેબ, કેન્દ્રીય મંત્રીશ્રીઓ, ગુજરાત સરકારના મંત્રીશ્રીઓ, સાંસદશ્રીઓ, ધારાસભ્યશ્રીઓ, ગાંધીનગર મહાનગરપાલિકાના ડે. મેયરશ્રી નટવરજી ઠાકોર, સ્ટે. ચેરમેનશ્રી ગૌરાંગભાઈ વ્યાસ તથા શાસક પક્ષના નેતાશ્રી અનિલસિંહ વાઘેલા ઉપસ્થિત રહ્યા હતા.

# ગાંધીનગર ખાતેથી આરોગ્ય મંત્રી શ્રી ઋષિકેશ પટેલના હસ્તે “૧૦૦ દિવસ સઘન ટીબી નિર્મૂલન ઝુંબેશ”નો રાજ્યવ્યાપી શુભારંભ કરાશે

રાષ્ટ્રીય ક્ષય નિર્મૂલન કાર્યક્રમ અંતર્ગત ટીબી રોગનું નિર્મૂલન કરવા કેન્દ્ર અને રાજ્ય સરકાર કટિબદ્ધ છે. ટીબીના નવા કેસ ઝડપથી શોધી અને તેની સઘન સારવાર કરીને ટીબીથી થતા મૃત્યુદરમાં નોંધપાત્ર ઘટાડો લાવી સમગ્ર રાષ્ટ્રમાં જાહેર આરોગ્યમાં સુધારો લાવવાના હેતુસર તા. ૦૭ ડિસેમ્બર, ૨૦૨૪ના રોજ કેન્દ્રીય આરોગ્ય મંત્રીશ્રીના હસ્તે x૧૦૦ ફક્કઅજ હોલજેકોઈક ષકદદેખકલ્પ ઈકેદેકલ્કકનો પ્રારંભ કરવામાં આવશે. આ કાર્યક્રમનો રાજ્યવ્યાપી શુભારંભ આરોગ્ય મંત્રી શ્રી ઋષિકેશ પટેલ દ્વારા ઓડિટોરિયમ હોલ, જી.એ.મ.ઈ.આર.એ.સ. મેડીકલ કોલેજ ગાંધીનગર ખાતે કરવામાં આવશે.

આ ઝુંબેશ દરમિયાન સમાજમાં રહેલા ટીબીના નવા કેસ ઝડપથી શોધી કાઢવા, ત્વરિત અને સઘન સારવાર, તેમજ જનભાગીદારી દ્વારા પોષણયુક્ત આહારની કીટ્સ પૂરી પાડવા જેવી વિવિધ કામગીરી કરવામાં આવશે. આ સઘન ઝુંબેશમાં અપેક્ષિત પરિણામો પ્રાપ્ત કરવા માટે આરોગ્ય વિભાગ સાથે અન્ય વિભાગોની સક્રિય ભાગીદારી પણ મેળવવામાં આવશે. જેમાં જિલ્લા અને કોર્પોરેશનના આરોગ્ય વિભાગ ઉપરાંત, જિલ્લાના અન્ય વિભાગો, જાહેર ક્ષેત્રના સાહસો, નાગરિક સમાજ સંગઠન, સ્વૈચ્છિક સંસ્થાઓ, સહકારી અને અન્ય સમુદાયના સંગઠનો કે ફેરેશનોની સક્રિય સહયોગપૂર્ણ ભાગીદારી જરૂરી છે. આ ઝુંબેશની સફળતા માટે ધારાસભ્યશ્રીઓ, પંચાયતી રાજ સંસ્થાઓના સભ્યશ્રીઓ અને શહેરી સ્થાનિક સંસ્થાઓના સભ્યોનો સંપર્ક કરી, તેઓને કાર્યક્રમમાં સાંકળી, તેઓના મતવિસ્તારમાં નિઃશ્ચય વાહન (સ્ટે)ને ફ્લેગ ઓફ અપાવી, નિઃશ્ચય શિબિરોમાં સહયોગ લેવામાં આવશે. વધુમાં સ્થાનિક કક્ષાએ મહાનગરપાલિકાના મ્યુનિસિપલ કમિશનરશ્રી, જિલ્લા કક્ષાએ કલેક્ટરશ્રી અને જિલ્લા વિકાસ અધિકારીશ્રીના માર્ગદર્શન હેઠળ જરૂરી આયોજન કરી તથા અન્ય વિભાગો સાથે સંકલન કરી રિસોર્સ મોબીલાઈઝેશનની કામગીરી કરવામાં આવશે, એમ આરોગ્ય અને પરિવાર કલ્યાણ વિભાગની યાદીમાં જણાવ્યું છે.



ગાંધીનગર શહેરના "છ" રોડનું માર્ગ અને મકાન વિભાગ દ્વારા "ડૉ. આંબેડકર માર્ગ" નામ આપવામાં આવેલ. જે અંતર્ગત આજરોજ ડૉ. બાબાસાહેબ આંબેડકર જન્મજયંતિ મહોત્સવ સમિતિ દ્વારા ડૉ. બાબા સાહેબના મહાપરિનિવાણ દીને "છ" રોડનું "ડૉ. આંબેડકર માર્ગ" નામાભિધાન (સાઈન બોર્ડ) લોકાર્પણ કાર્યક્રમનું આયોજન કરવામાં આવ્યું. આ અવસરે મેયરશ્રી મીરાબેન પટેલ એ ઉપસ્થિત રહી બંધારણના ઘડવૈયા, ભારત રત્ન ડૉ. બાબા સાહેબને પુષ્પાંજલિ અર્પણ કરીને વંદન કર્યા તેમજ જણાવ્યું હતું કે ભારતનાં બંધારણના ઘડવૈયાનાં એમનો સિંહફાળો રહ્યો છે, એમનું જીવન અને વ્યક્તિત્વ સમરસતાનું શ્રેષ્ઠતમ ઉદાહરણ છે.

# ખેડૂતોની 'ચલો દિલ્હી' કૂચ બાદ શંભુ બોર્ડર પર સ્થિતિ વણસી, ટીયરગેસનો મારો ચલાવાયો

પંજાબના ખેડૂતોની 'દિલ્હી ચલો' માર્ચ પહેલાં પોલીસ એલર્ટ મોડ પર આવી ગઈ છે, જેના ભાગરૂપે દિલ્હીની તમામ સીમાઓની સુરક્ષામાં વધારો કરી દેવાયો છે. ૧૦૧ ખેડૂતોનું જૂથ બપોરે ૧ વાગ્યાથી દિલ્હી જવા માટે નીકળી ગયું છે. ખેડૂતોના આંદોલનને કારણે દિલ્હીની સીમા અને મધ્ય દિલ્હીમાં તપાસ માટે મોટી સંખ્યામાં સુરક્ષા કર્મીઓને તેનાત કરવામાં આવ્યા છે. ખેડૂત માર્ચના કારણે દિલ્હી પોલીસ એલર્ટ પર છે અને શહેરની સીમાઓની સુરક્ષામાં વધારો કરી દેવાયો છે. સિંધુ બોર્ડર પર પણ મોટી સંખ્યામાં સુરક્ષા દળોને તેનાત કરી દેવાયા છે. તેમજ, પંજાબ-હરિયાણા સીમા પર શંભુ બોર્ડરની સ્થિતિ અનુસાર આ સુરક્ષા દળોની સંખ્યામાં હજુ વધારો થઈ શકે છે. જોકે, ખેડૂતો આગળ વધતાં જ પોલીસ અને ખેડૂતો વચ્ચે ઘર્ષણનાં દ્રશ્યો સર્જાયા હતાં. શંભુ બોર્ડર પર ખેડૂતોએ આગળ વધવાનો પ્રયાસ કરતાં જ મામલો બીચક્યો હતો. તેમણે બેરિકેડનું એક લેયર હટાવ્યું અને આગળ વધવા લાગ્યા. આ દરમિયાન ખેડૂતોને રોકવા માટે પોલીસે તાત્કાલિક ટીયરગેસનો મારો ચલાવ્યો હતો અને બીડને વેરવિખેર કરવાનો પ્રયાસ કર્યો હતો. આ દરમિયાન એક ખેડૂતની અટકાયત પણ કરી લેવામાં આવી હતી. ખેડૂતોના દેખાવો પર ટિપ્પણી કરતાં હરિયાણાના મંત્રી અનિલ વિજે સવાલ કર્યો કે શું ખેડૂતોએ મંજૂરી લીધી હતી? તેમને મંજૂરી વિના દિલ્હી કેવી રીતે જવા દઈએ જો મંજૂરી મળશે તો જ તેમને દિલ્હી જવા દેવાશે.

# ગાંધીનગર ઉત્તરના ધારાસભ્યની અધ્યક્ષતામાં તાલુકા રવિ કૃષિ મહોત્સવ યોજાયો, લાભાર્થીઓને મહાનુભાવોના હસ્તે લાભ વિતરણ કરાયા

ગાંધીનગર સેક્ટર - ૧૫ નાયબ ખેતી નિયામકની કચેરી ખાતે ગાંધીનગર તાલુકા કક્ષાનો રવિ કૃષિ મહોત્સવ ધારાસભ્ય રીટાબેન પટેલના અધ્યક્ષ સ્થાને યોજાયો હતો. આ કાર્યક્રમમાં ખેતીલક્ષી વિવિધ યોજનાઓના ખેડૂત લાભાર્થીઓને મહાનુભાવોના હસ્તે ખેત સાધન ખરીદી માટે લાભ વિતરણ કરવામાં આવ્યું હતું. આ તકે ધારાસભ્ય રીટાબેન પટેલે જણાવ્યું હતું કે, રાજ્યના ખેડૂતોને ખેત પાકો વિશે આધુનિક કૃષિ તાંત્રિકતા અંગે માર્ગદર્શન તેમજ ખેડૂતલક્ષી વિવિધ સહાય યોજનાઓ અંગેની સમજ મળી રહે, ઓછા ખર્ચે વધુ ખેત ઉત્પાદન થાય તથા પ્રાકૃતિક કૃષિ નો વ્યાપ વધે તેવા હેતુથી કૃષિ મહોત્સવનું આયોજન કરવામાં આવે છે. વડાપ્રધાન નરેન્દ્ર મોદીના નેતૃત્વમાં તેમજ મુખ્યમંત્રી ભૂપેન્દ્ર પટેલના માર્ગદર્શનમાં રાજ્યના ખેડૂતો અને ખેતીના વિકાસ માટે સરકાર કટિબદ્ધ છે. ખેતી એક એવું ક્ષેત્ર છે કે તમે જે યાદો તે પરિણામ મેળવી શકો છો પણ શરત માત્ર એટલી છે કે તે મહેનત અને ધૈર્ય માંગી લે તેવું

# માહિતીના સ્ટોલ, પ્રાકૃતિક ખેતીમાં ઉપયોગી ઘન જીવામૃત, બીજામૃત વગેરેની સમજૂતી આપતો સ્ટોલ, આંગણવાડી બહેનો દ્વારા તૈયાર કરેલી વિવિધ વાનગી પ્રદર્શન, દાંતીવાડા કૃષિ યુનિવર્સિટી દ્વારા વિવિધ પાકોમાં વૈજ્ઞાનિક પદ્ધતિનો ઉપયોગ, ગુજરાત રાજ્ય બીજ નિગમ, પશુપાલન ઉપરાંત અન્ય કંપનીના ખાતર, ટ્રેક્ટર સહિત ખેત ઓજારોના પ્રદર્શનને ખેડૂતોમાં આકર્ષણ જમાવ્યું હતું.

કાર્ય છે. ધારાસભ્યએ આ પ્રસંગે ગાંધીનગર જિલ્લાના ખેડૂતોને પ્રાકૃતિક ખેતી તરફ વળવા પણ અપીલ કરી હતી. જ્યારે નાયબ ખેતી નિયામક એસ.વી પટેલે સ્વાગત પ્રવચનમાં કાર્યક્રમની રૂપરેખા આપવાની સાથે ખેડૂત કલ્યાણલક્ષી વિવિધ યોજનાઓ વિશે વિસ્તૃત જાણકારી આપી હતી. આ અવસરે કૃષિ પ્રદર્શન યોજાયું હતું. જેમાં ખેતીવાડી, આત્મા, બાગાયતના પાક વિષયક

# રાજ્ય સરકાર હરપળ ખેડૂતોની પડખે ઊભી રહેવા તૈયાર છે: મુખ્યમંત્રી શ્રી ભૂપેન્દ્ર પટેલ



મુખ્યમંત્રી શ્રી ભૂપેન્દ્ર પટેલે રવી કૃષિ મહોત્સવ-૨૦૨૪નો રાજ્ય વ્યાપી પ્રારંભ બનાવવામાં સરદાર કૃષિ નગરથી કરાવતા સ્પષ્ટપણે જણાવ્યું કે, રાજ્ય સરકાર હરપળ ખેડૂતોની પડખે ઊભી રહેવા તૈયાર છે. તેમણે કહ્યું કે, ખેડૂતો અને કૃષિ ક્ષેત્રના વિકાસની ઈચ્છાશક્તિ હોય તો કેવા મોટા બદલાવો લાવી શકાય તે વડાપ્રધાન શ્રી નરેન્દ્રભાઈ મોદીની વિઝનરી લીડરશીપમાં ગુજરાતે જ્યોતિષ્કામ યોજનાથી સતત વીજળી, સિંચાઈ વ્યવસ્થાપનથી ખેડૂતોને સિંચાઈ માટે પૂરતું પાણી વગેરે આપીને પુરવાર કર્યું છે. મુખ્યમંત્રીશ્રીએ ઉમેર્યું કે, કૃષિ ક્ષેત્રમાં દેશનું દિશાદર્શન કરનારું રાજ્ય બનાવવાનો ધ્યેય વડાપ્રધાનશ્રીની પ્રેરણાથી

શરૂ થયેલા કૃષિ મહોત્સવની સફળતાથી સાકાર થયો છે. ખેડૂત પોતાના ખેતરમાં કયો પાક લઈ શકે તેમજ કૃષિમાં વેલ્યુ એડિશન સહિતની સમજ તથા માર્ગદર્શન આવા કૃષિ મહોત્સવમાં કૃષિ વૈજ્ઞાનિકો ખેડૂતોને સામે ચાલીને આપે છે. આ ઉપરાંત ડ્રોનનો ખેતીમાં ઉપયોગ અને ફાર્મ મિકેનીઝમને રાજ્ય સરકાર પ્રોત્સાહન આપી ખેડૂતોને આ માટે પણ સહાય આપે છે તેનો લાભ લેવા મુખ્યમંત્રીશ્રીએ અનુરોધ કર્યો હતો. એટલું જ નહીં, કમોસમી વરસાદ - વાવાઝોડા જેવી કુદરતી આફતના સમયે ખેડૂતોના પાકને થતા નુકશાન સામે પણ રાજ્ય સરકાર કૃષિરાહત પેકેજની ઉદારતમ સહાયથી સતત મદદરૂપ થાય છે તેમ પણ તેમણે ઉમેર્યું હતું. આ

સંદર્ભમાં મુખ્યમંત્રીશ્રીએ કહ્યું કે, તાજેતરમાં કમોસમી વરસાદ - વાવાઝોડાની આફતથી પાકને થયેલા નુકશાન સામે ખેડૂતોને રૂ. ૧૪૧૯ કરોડનું જે પેકેજ સરકારે આપ્યું છે તેમાંથી ૧૨૦૦ કરોડ જેટલી રકમ ચૂકવી પણ આપી છે. મુખ્યમંત્રીશ્રીએ કૃષિ મહોત્સવે ટેકનોલોજી યુક્ત આધુનિક ખેતી માટે દિશાદર્શક બન્યા છે તેની ભૂમિકા આપવા સાથે એમ પણ જણાવ્યું કે, વડાપ્રધાન શ્રી નરેન્દ્રભાઈએ સમય કરતાં આગળનું વિચારીને પ્રાકૃતિક ખેતી માટે આહવાન કર્યું છે. મુખ્યમંત્રી શ્રી ભૂપેન્દ્ર પટેલે ખેડૂતોને એક-બે એકર થી શરૂ કરીને આ પ્રાકૃતિક ખેતીનો વ્યાપ વધારતા જઈ જમીન અને માનવી બેયનું સ્વાસ્થ્ય બગડતું અટકાવવા